



முதல்வர் மு.க.ஸ்டாலின் ஆட்சியில்

எரிசக்தித் திறனில் உச்சம் தொடர தமிழ்நாடு!

சென்னை, டிச. 2- முதலமைச்சர் மு.க.ஸ்டாலின் அவர்கள் 2021 இல் ஆட்சிப் பொறுப்பேற்றது முதல் இந்தியாவில் தமிழ்நாடு நம்பர் 1 மாநிலம் எனும் இலக்கை அடைந்திடும் நோக்கில் பல்வேறு திட்டங்களை உருவாக்கி முனைப்புடன் செயல்படுத்தி வருகிறார்கள். அதன் பயனாக தமிழ்நாடு ஒவ்வொரு துறையிலும் அபிவிருத்தமான வளர்ச்சி கண்டு, இந்தியாவில் முன்னணி மாநிலமாக சிறந்து விளங்குகிறது. இதனை ஒன்றிய அரசினுடைய ஆய்வறிக்கைகள் அவ்வப்பொழுது வெளியிட்டு வருகின்றன. செய்தி ஊடகங்களும், செய்தி ஏடுகளும் கூட இந்த உண்மையை வெளிப்படுத்தி தமிழ்நாட்டையும், தமிழ்நாட்டின் தன்னிகரில்லா முதலமைச்சர் மு.க.ஸ்டாலின் அவர்களுக்கும் பாராட்டி வருகின்றன.


அந்த வகையில், தொழில்துறை எரிசக்தித் திறனில் தமிழ்நாடு இந்தியாவின் நம்பர் 1 மாநிலம் எனத் திகழ்வதாக மாநில எரிசக்தித் திறன் குறியீடு (State Energy Efficiency

மாநில எரிசக்தித் திறன் குறியீடு அமைப்பு தகவல்!

Index -SEEI) அமைப்பு தெரிவித்துள்ளது. தொழில்துறை எரிசக்தித் திறனில் உச்சம் தொடர தமிழ்நாடு

தொழில்துறை எரிசக்தித் திறனில் தமிழ்நாடு தேசிய அளவில் உச்சம் பெற்று மாநில ஆற்றல் திறன் குறியீடு (SEEI) 2024 இன் குழு 1 இல் 55.3 சதவீத மதிப்பெண்களுடன் முதலிடத்தைப் பிடித்துள்ளது

ஆந்திரப் பிரதேசம் அளவீட்டுக் குறியீடுகளின்படி, நாட்டின் மிக உயர்ந்த முன்னேற்றத்தைப் பதிவு செய்து, 27.5 சதவீத முன்னேற்றத்தைப் பதிவு செய்து, இரண்டாம் குழுவில் முன்னிலை வகிக்கிறது. 23.1 சதவீதம் வளர்ச்சி பெற்று ஒடிசா, 28.8 சதவீதம் வளர்ச்சி பெற்று சத்தீஸ்கர், 16.5 சதவீதம் வளர்ச்சி பெற்று மத்தியப் பிரதேசம் 10.9 சதவீதம் வளர்ச்சி பெற்று திரிபுரா உள்ளிட்ட பல மாநிலங்களும் வலு



வான முன்னேற்றத்தைப் படைத்துள்ளன. முதலமைச்சர் மு.க.ஸ்டாலின் அவர்களின் தனித்தன்மையுடன் கூடிய

முயற்சிகளின் பயனாக குழு 1 இல் உள்ள தமிழ்நாடு, கட்டுமானத் துறையில் ஆற்றல் திறன் முயற்சிகளை ஊக்குவிப்பதும்,

செயல்படுத்துவதிலும் முன்னணி மாநிலமாக உருவெடுத்துள்ளது. மேலும், அதிக எண்ணிக்கையிலான சான்றளிக்கப்பட்ட பசுமை கட்டிடங்களைக் கொண்ட முதல் மூன்று மாநிலங்களில் ஒன்றாகவும் திகழ்கிறது.

தமிழ்நாட்டின் PEACE திட்டம் வாயிலாக 2023-24 ஆம் ஆண்டில் விழிப்புணர்வு, பயிற்சி, எரிசக்தி தணிக்கை மானியங்கள் ஆகியவற்றுடன் செயல்படுத்தல் முயற்சிகளுக்காக குறு, சிறு மற்றும் நடுத்தரத் தொழில்களுக்கான ஆற்றல் திறன்களுக்காக மொத்தம் 2.6 கோடி ரூபாய் முதலீடு செப்து ஊக்கப்படுத்தியுள்ளது.

எரிசக்தி பாதுகாப்பு முயற்சிகளை அங்கீகரிக்கும் விதமாக, 25 மாநிலங்கள் எரிசக்தி பாதுகாப்பு விருதுகளைப் பெற்றுள்ளன. விருதுகளின் எண்ணிக்கையில் மகாராஷ்டிரா, தமிழ்நாடு, ஒடிசா ஆகியவை முன்னணியில் உள்ளன. அடுத்த நிலையில் குஜராத் இடம்பெற்றுள்ளது.

1000 பேருக்கு வேலைவாய்ப்பு:

ரூ.611 கோடி முதலீட்டில் திருப்போரூரில் பொழுதுபோக்குப் பூங்கா திறப்பு!

முதலமைச்சர் மு.க.ஸ்டாலின் – கானொலி மூலம் திறந்து வைத்தார்!

சென்னை, டிச. 2- 611 கோடி ரூபாய் முதலீட்டில் ஆயிரம்பேருக்கு வேலைவாய்ப்பு அளிக்கும் வகையில் அமைக்கப்பட்ட பொழுதுபோக்கு பூங்காவை முதலமைச்சர் மு.க.ஸ்டாலின் கானொலி மூலம் திறந்து வைத்தார். செங்கல்பட்டு மாவட்டம், இளவூர் கிராமத்தில் 64.30 ஏக்கர் பரப்பளவில் 611 கோடி ரூபாய் முதலீட்டில் ஆயிரம் பேருக்கு வேலைவாய்ப்பு அளிக்கும் வகையில் வொண்டர்லா ஹாலிடேஸ் நிறுவனம் பொழுதுபோக்கு பூங்காவை அமைத்துள்ளது.

தனியார் பொழுதுபோக்கு பூங்காவை, தலைமைச் செயலகத்தில் இருந்து முதலமைச்சர் மு.க.ஸ்டாலின் அவர்கள், கானொலி மூலம் திறந்துவைத்தார். அப்போது தலைமைச் செயலாளர் முருகானந்தம் உடனிருந்தார். திருப்போரூரில் நடைபெற்ற நிகழ்ச்சியில் அமைச்சர்கள்

யில் வொண்டர்லா ஹாலிடேஸ் நிறுவனம் பொழுதுபோக்கு பூங்காவை அமைத்துள்ளது. தனியார் பொழுதுபோக்கு பூங்காவை, தலைமைச் செயலகத்தில் இருந்து முதலமைச்சர் மு.க.ஸ்டாலின் அவர்கள், கானொலி மூலம் திறந்துவைத்தார். அப்போது தலைமைச் செயலாளர் முருகானந்தம் உடனிருந்தார். திருப்போரூரில் நடைபெற்ற நிகழ்ச்சியில் அமைச்சர்கள்

தா.மோ.அன்பரசன், டி.ஆர்.பிராஜா, சட்டமன்ற உறுப்பினர்கள் எஸ்.எஸ்.பாலாஜி, இ.கருணாநிதி, எஸ்.ஆர்.ராஜா, தொழில் வழிகாட்டி நிறுவனத்தின் மேலாண்மை இயக்குநர் தாரேஸ் அகமது, செங்கல்பட்டு மாவட்ட ஆட்சியர் சினேகா, வொண்டர்லா ஹாலிடேஸ் செயல் தலைவர் அருண் கே.சிட்டிலப் பிள்ளி மற்றும் அதிகாரிகள் கலந்து கொண்டனர்.

திராவிட இயக்க தீரர்கள் நினைவு நாள்

கோ.சி. மணி டிசம்பர் 2 (2016)

தலைவர் கலைஞர் அவர்களால் 'தம்பி மணி' என பாசம் பொங்க அழைக்கப்பட்ட கழகத்தின் தளகர்த்தர்களில் முதன்மையானவராகத் திகழ்ந்த இவர், மிட்டா, மிராசுகள் நிறைந்த தஞ்சை மாவட்டத்தில் ஒரு சாதாரண, தொண்டனாக திராவிட இயக்கக் கொள்கைகளையே தமது மூலதனமாகக் கொண்டு அதனை நெஞ்சில் ஏந்தி வலம் வந்தவர். சிறுவயது முதலே தன்னை இயக்கத்தில் ஒப்படைத்துக் கொண்டு ஓடியாடு பணியாற்றிய உயரிய பண்புக்கும் – எளிமைக்கும் சொந்தக்காரர்.

தந்தை பெரியார் அவர்களின் மேடைப் பேச்சால் ஈர்க்கப்பட்டு, திராவிடர் கழகத்தில் இணைத்துக் கொண்ட இவர், கழகம் தொடங்கிய 1949-ஆம் ஆண்டிலேயே மேக்கிரி மங்கலம் கிராமக் கிளையின் பொருளாளராகவும் – மயிலாடுதுறை வட்டக்கிளைச் செயலாளராகவும் – பொதுக்குழு உறுப்பினராகவும், தலைமைச் செயற்குழு உறுப்பினராகவும் – மாவட்டக் கழகச் செயலாளராகவும் – மண்டலப் பொறுப்பாளராகவும் – உயர்நிலை செயல்திட்டக்குழு உறுப்பினராகவும் செயல்பட்டு, ஒன்றுபட்ட தஞ்சை மாவட்டத்தில் கழகத்தை வளர்க்க ஒய்வறியாது பாடுபட்டவர்! தலைவர் கலைஞர் அவர்களின் சொல்லே அவருக்கு வேத வாக்கு எனச் செயல்பட்டவர்.

தஞ்சை மாவட்ட விவசாயிகளுக்காக மட்டுமின்றி, தமிழக விவசாயிகளுக்காகவும் போராட்டங்கள் பல நடத்தியதோடு மட்டுமல்லாமல், இவர் கழகம் நடத்திய அனைத்துப் போராட்டங்களிலும் பங்கேற்று பலமுறை சிறை சென்றவர். குறிப்பாக நெருக்கடி காலத்தில் மிசா சட்டத்தில் கைது செய்யப்பட்டு ஓராண்டு சிறையில் இருந்தவர்.

இவர் குடந்தை மத்திய கூட்டுறவு வங்கியின் தலைவராகவும் சந்திரசேகர்புரம் கூட்டுறவு மொத்தவிற்பனைப் பண்டக் சாலையின் தலைவராகவும் பொறுப்பு வகித்தவர்.

இவர் 1962, 1989, 1996, 2001, 2006 என ஐந்து முறை சட்டமன்றத் தேர்தலில் போட்டியிட்டு வெற்றி பெற்றார். 1968-ஆம் ஆண்டு முதல் தொடர்ந்து இரண்டு முறை சட்டமன்ற மேலை உறுப்பினராகவும் பணியாற்றினார். 1989, 2006 ஆகிய இரு முறை வேளாண்மைத் துறை அமைச்சராகவும் – 1996ல் உள்ளட்சித் துறை அமைச்சராகவும் தலைவர் கலைஞர் தலைமையிலான அமைச்சரவையில் திறம்படப் பணியாற்றியவர்.

2001ல் நடைபெற்ற முப்பெரும் விழாவில் இவருக்குப் பெரியார் விருதினை, தலைவர் கலைஞர் அவர்கள் வழங்கிச் சிறப்பித்தார்.

“என்னரும் தளகர்த்தர் கோ.சி.மணி, எங்கோ போய்விட்டாரே!” என தலைவர் கலைஞர் இரங்கல் தெரிவித்துள்ளார்.

தலைமைக் கழகம்
தி.மு.க.

டித்வா புயலால் தொடர் மழை: வெள்ளப் பாதிப்புக்குள்ளாகி இருக்கும் அனைத்து இடங்களிலும் நீரை வடிய வைக்க துரித நடவடிக்கைகள்! முதல்வர் மு.க.ஸ்டாலின் சமூக வலைதளப் பதிவு!

சென்னை, டிச. 2- டித்வா புயலால் தொடர் மழை பெய்து வருவதையொட்டி, முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு :-

டித்வா புயல் தொடர் மழையினால் கூடுதல் பாதிப்புக்குள்ளாகி இருக்கும் டெல்டா உழவர்களைக் காப்போம்! அக்டோபர் தொடங்கி, தற்போது

வரையிலான வடகிழக்குப் பருவமழை கனமழையினால் சேதமடைந்துள்ள நெற்பயிர்கள் உள்ளிட்ட வேளாண் பயிர்கள் & வீடுகள், மனித உயிரிழப்புகள், கால்நடை பலி ஆகியவற்றுக்கு உடனடியாக மாநிலப் பேரிடர் நிதியில் (SDRF) இருந்து இழப்பீடு வழங்க உத்தரவிட்டுள்ளேன்.

வெள்ளப் பாதிப்புக்குள்ளாகி இருக்கும் அனைத்து இடங்களிலும் நீரை

வடிய வைக்கும் பணிகளைத் தொடர்ந்து நேரடியாகக் கண்காணித்து வருகிறேன். முகாம்களில் தங்கியுள்ள மக்களுக்கான அனைத்து அடிப்படை வசதிகளையும் தேவைப்படும் காலம் வரை நமது அரசு வழங்கும், மக்களைக் காக்கும்!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப்பதிவில் குறிப்பிட்டுள்ளார்.



ஆவடி சட்டமன்றத் தொகுதி, திருநின்றவூர் பகுதியில் டித்வா புயல் முன்னெச்சரிக்கையாக அமைச்சர் ஆவடி சா.மு.நாசர் ஈடூரூ ஏரியில் வெள்ள தடுப்பு பணிகளை ஆய்வு செய்து பார்வையிட்டார். உடன் மாவட்ட ஆட்சியர் மு.பிரதாப் நகர்மன்ற தலைவர் உஷாரணி ரவி, தலைமை செயற்குழு உறுப்பினர் கே.ஜெ.ரமேஷ், நகரச் செயலாளர் தி.வை.இரவி, நகராட்சி ஆணையர் ஜீவிதா, நகராட்சி பொறியாளர் குமார், நிர்வாகிகள் ஜி.விமல்வாஹன், கே. சுரேஷ்குமார் பெ.வினோத், எஸ்.கமலக்கண்ணன், நாகராஜ், பி.எஸ்.ஆர்.யோகா, மு.பெ.மேகேசுகுமார், மேகநாதன் உள்பட பலர் உள்ளனர்.

மாநிலங்களவைத் தலைவர்

எதிர்க்கட்சிகளின் உணர்வுகளுக்கு மதிப்பளிக்க வேண்டும்!

புதுடெல்லி, டிச.2- ஜனநாயகம் என்பது பெரும்பான்மையானவர்களுக்கு மட்டும் உரியதல்ல. ஜனநாயகம் என்பது பெரும்பான்மையானவர்களுக்கு மட்டும் உரியதல்ல என்றும், எதிர்க்கட்சிகளின் உணர்வுகளுக்கு மதிப்பளிக்க வேண்டும்.

சி.வி.பிரதாசுக்கு வாழ்த்து! மேலும் மாநிலங்களவைத் தலைவர் சி.பிரதாசு கிருஷ்ணனுக்கு திருச்சி சிவா வேண்டுகோள் விடுத்துள்ளார்.



துள்ளார். மாநிலங்களவையை

வழிநடத்தும் பணிகளை நேற்று தொடங்கிய சி.பி.ராதா கிருஷ்ணனுக்கு வாழ்த்து தெரிவித்து மாநிலங்களவை தி.மு.க. குழுத் தலைவர் திருச்சி சிவா உரையாற்றினார். அப்போது பேசிய அவர், எதிர்க்கட்சிகளின் உணர்வுகளுக்கு மாநிலங்களவைத் தலைவர் மதிப்பளிக்க வேண்டும் என்றும்,

அவையின் பாதுகாவலரான சி.பி.ராதா கிருஷ்ணன் பாரம்பரியமான அவையின் மரபுகளை காப்பாற்றுவார் என எதிர் பார்ப்பதாகவும் கூறினார். ஜனநாயகம் என்பது பெரும்பான்மையானவர்களுக்கு மட்டும் உரியதல்ல என்று குறிப்பிட்ட திருச்சி சிவா, இந்த அவையை மட்டுமல்ல, அவை உறுப்பினர்களையும் பாதுகாக்க வேண்டிய பொறுப்பு, அவைத் தலைவருக்கு உள்ளது என்றும் கூறினார்.

சுகாதாரப் பாதுகாப்புக்கான

தேசிய பாதுகாப்பு கூடுதல் வரி மசோதா!

மக்களவையில் தி.மு.க. சார்பில் டி.எம்.கதிர் ஆனந்த் அறிமுக நிலையில் எதிர்ப்பு!

புதுடெல்லி, டிச. 2- நாடாளுமன்ற மக்களவையில் சுகாதாரப் பாதுகாப்புக்கான தேசிய பாதுகாப்பு கூடுதல் வரி மசோதா 2025 ஐ அறிமுகப் படுத்த ஒன்றிய அரசு முற்படும் போது அதற்கு அறிமுக எதிர்ப்பு தெரிவித்து வெலூர் நாடாளுமன்ற



எதிர்ப்பு தெரிவித்து வெலூர் நாடாளுமன்ற

தொகுதி உறுப்பினர் D.M.கதிர் ஆனந்த் பேசிய தாவது:-

ஒன்றிய அரசின் இந்த சுகாதாரப் பாதுகாப்புக் கான தேசிய பாதுகாப்பு கூடுதல் வரி மசோதா 2025 மூலம் ஏற்கனவே விலை யேற்றம் மற்றும் பணவீக்கத்தால் பாதிக்கப்பட்டோருக்கு சாதாரண குடிமக்கள் பெரும் அவதிக்குள்ளாவர். அதனால் இந்த மசோதாவை அறிமுக நிலையில் தேசிய தி.மு.க. சார்பில் எதிர்ப்பு தெரிவிக்கிறேன் என்று தனது எதிர்ப்பைத் தெரிவித்தார்.